

I

(Atti leġislattivi)

DIRETTIVI

DIRETTIVA 2012/33/UE TAL-PARLAMENT EWROPEW U TAL-KUNSILL

tal-21 ta' Novembru 2012

li temenda d-Direttiva tal-Kunsill 1999/32/KE fir-rigward tal-kontenut ta' kubrit fil-karburanti għal użu marittimu

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz ta' att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw il-Kumitat tar-Reġjuni,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Il-politika ambjentali tal-Unjoni, kif stabbilita fil-programmi ta' azzjoni dwar l-ambjent u b'mod partikolari s-Sitt Programm ta' Azzjoni Ambjentali li ġie adottat bid-Deciżjoni Nru 1600/2002/KE tal-Parlament Ewropew u tal-Kunsill ⁽³⁾, għandha bħala wiehed mill-għanijiet tagħha l-kisba ta' livelli ta' kwalità tal-arja li ma johlqux impatti negattivi sinifikanti fuq is-saħha tal-bniedem u l-ambjent u li ma jkunux ta' riskju għalihom.
- (2) L-Artikolu 191(2) tat-Trattat dwar il-Funzjonament tal-Unjoni Ewropea (TFUE) jipprovdi li l-politika tal-Unjoni

dwar l-ambjent għandu jkollha l-mira ta' livell għoli tal-protezzjoni li tqis id-diversità tas-sitwazzjonijiet fid-diversi reġjuni tal-Unjoni.

- (3) Id-Direttiva tal-Kunsill 1999/32/KE tas-26 ta' April 1999 dwar it-tnaqqis fil-kontenut tal-kubrit f'ċerti karburanti-likwidi ⁽⁴⁾ tistabbilixxi l-kontenut massimu permess ta' kubrit ta' żejt tal-karburant tqil, iż-żejt tal-gass, iż-żejt tal-gass għal użu marittimu u z-żejt tad-dizil għal użu marittimu użati fl-Unjoni.

- (4) L-emissjonijiet mit-trasport marittimu minhabba l-kombustjoni ta' karburanti għal użu marittimu b'kontenut għoli ta' kubrit jikkontribwixxu għat-tniġġis tal-arja fil-forma ta' diossidu tal-kubrit u materja partikulata, li jaġhmlu hsara lis-saħha tal-bniedem u lill-ambjent u jikkontribwixxu għad-depożitu aċiduż. Mingħajr il-mizuri stipulati f'din id-Direttiva, l-emissjonijiet mill-bastimenti f'qasir żmien kienu se jkunu dalwaqt oghla mill-emissjonijiet mis-sorsi l-oħra kollha bbażati fuq l-art.

- (5) It-tniġġis tal-arja kkawżat mill-bastimentii rmiġġjati huwa ta' thassib maġġuri għal hafna bliet li għandhom portijiet fil-kuntest tal-isforzi tagħhom biex jirrispettaw il-valuri ta' limitu tal-Unjoni għall-kwalità tal-arja.

- (6) L-Istati Membri għandhom jinkoraġġixxu l-użu tal-elettriku minn sorsi terrestri, billi l-elettriku għall-bastimenti ta' daż-żmien normalment jiġi pprovdut minn magni awziljarji.

- (7) Taht id-Direttiva 1999/32/KE, il-Kummissjoni trid tirrapporta lill-Parlament Ewropew u lill-Kunsill dwar l-implimentazzjoni ta' dik id-Direttiva u tista' tressaq mar-rapport tagħha proposti biex jemendawha, b'mod partikolari fir-rigward tat-tnaqqis tal-limiti ta' kubrit għall-karburanti għal użu marittimu f'żoni ta' Kontroll għall-Emissjonijiet tal-SOX (SECA), f'konformità mal-hidma tal-Organizzazzjoni Marittima Internazzjonali (IMO).

⁽¹⁾ ĠU C 68, 6.3.2012, p. 70.

⁽²⁾ Il-Pożizzjoni tal-Parlament Ewropew tal-11 ta' Settembru 2012 (għadha mhijiex ippublikata fil-Ġurnal Uffiċjali) u d-Deciżjoni tal-Kunsill tad-29 ta' Ottubru 2012

⁽³⁾ ĠU L 242, 10.9.2002, p. 1.

⁽⁴⁾ ĠU L 121, 11.5.1999, p. 13.

- (8) Fl-2008, l-IMO adottat riżoluzzjoni sabiex jiġi emendat l-Anness VI tal-Protokoll tal-1997 sabiex jemenda l-Konvenzjoni Internazzjonali għall-Prevenzjoni tat-Tniġġis mill-Vapuri, tal-1973, kif modifikata mill-Protokoll tal-1978 relatat magħha (MARPOL), li tinkludi regolamenti għall-prevenzjoni tat-tniġġis tal-arja mill-vapuri. L-Anness VI rivedut tal-MARPOL dahal fis-seħh fl-1 ta' Lulju 2010.
- (9) L-Anness VI rivedut tal-MARPOL jintroduċi, fost l-oħrajn, limiti aktar stretti għall-kubrit tal-karburanti għal użu marittimu fis-SECAs (1,00 % mill-1 ta' Lulju 2010 u 0,10 % mill-1 ta' Jannar 2015) kif ukoll fiż-żoni tal-baħar barra s-SECAs (3,50 % mill-1 ta' Jannar 2012 u, fil-prinċipju, 0,50 % mill-1 ta' Jannar 2020). Il-maġġoranza tal-Istati Membri huma obbligati, f' konformità mal-impenji internazzjonali tagħhom, jesigū li l-vapuri jużaw karburant b'kontenut ta' kubrit ta' mhux aktar minn 1,00 % fis-SECAs mill-1 ta' Lulju 2010. Sabiex tiġi żgurata l-koerenza mal-liġi internazzjonali kif ukoll sabiex jiġi żgurat infurzar korrett tal-istandards il-godda għall-kubrit li ġew stabbiliti b'mod globali fl-Unjoni, id-dispożizzjonijiet tad-Direttiva 1999/32/KE għandhom jiġu allinjati mal-Anness VI rivedut tal-MARPOL. Sabiex tiġi żgurata l-kwalità minima tal-karburanti użat mill-vapuri għal konformità abbażi tal-karburant jew tat-teknoloġija, ma għandux jithalla jintuza fl-Unjoni karburant għal użu marittimu li l-kontenut ta' kubrit tiegħu jaqbez l-istandard generali ta' 3,50 %, hlief għall-karburanti fornitli lill-bastimenti li jużaw metodi ta' tnaqqis tal-emissjonijiet li joperaw b'mod magħluq.
- (10) Emendi għall-Anness VI għall-MARPOL rigward is-SECAs huma possibbli skont il-proċeduri tal-IMO. Fil-każ li iktar tibdiliet, inklużi eżenzjonijiet, jiġu introdotti fir-rigward tal-applikazzjoni tal-limiti tas-SECA fl-Anness VI tal-MARPOL, il-Kummissjoni għandha tikkunsidra kwalunkwe tibdil bħal dan u, fejn ikun xieraq, mingħajr dewmien tagħmel il-proposta meħtieġa skont it-TFUE sabiex iġġib id-Direttiva 1999/32/KE f'konformità shiħa mar-regoli tal-IMO rigward is-SECAs.
- (11) L-introduzzjoni ta' kwalunkwe żona ta' kontroll tal-emissjonijiet ġdida għandha tkun suġġetta għall-proċess tal-IMO skont l-Anness VI tal-MARPOL u għandha tkun ibbażata fuq każ fundat tajjeb fuq bażi ambjentali u ekonomika u bl-appoġġ ta' data xjentifika.
- (12) Skont ir-regolament 18 tal-Anness VI rivedut tal-MARPOL, l-Istati Membri għandhom jistinkaw biex jiżguraw id-disponibilità tal-karburanti marittimi li huma konformi ma' din id-Direttiva.
- (13) Fil-perspettiva tad-dimensjoni globali tal-politiki ambjentali u l-emissjonijiet mill-bastimenti, standards ambizzjużi għall-emissjonijiet għandhom jiġu stabbiliti fuq il-livell globali.
- (14) Il-vapuri tal-passiġġieri joperaw l-aktar fil-portijiet jew qrib żoni kostali u l-impatti tagħhom fuq is-saħha tal-bniedem u l-ambjent huma sinifikanti. Sabiex tittejjeb il-kwalità tal-arja madwar il-portijiet u ż-żoni kostali, dawk il-vapuri huma meħtieġa jużaw karburant għal użu marittimu b'kontenut massimu ta' kubrit ta' 1,50 % sakemm standards aktar stretti japplikaw għall-bastimenti kollha fl-ibhra territorjali, żoni ekonomiċi esklużivi u ż-żoni ta' kontroll tal-emissjonijiet tal-Istati Membri.
- (15) Skont l-Artikolu 193 TFUE, din id-Direttiva m'għandhiex iżżomm lil kwalunkwe Stat Membru milli jżomm jew jintroduċi miżuri protettivi iktar stretti sabiex jinkoraġġixxi l-implimentazzjoni bikrija rigward il-kontenut massimu tal-kubrit tal-karburanti marittimi, pereżempju bl-użu metodi ta' tnaqqis tal-emissjonijiet barra s-SECAs.
- (16) Sabiex tiġi ffacilitata t-tranzizzjoni għal teknoloġiji godda tal-magni bil-potenzjal għal tnaqqis ulterjuri sinifikanti tal-emissjonijiet fis-settur marittimu, il-Kummissjoni għandha tesplora iktar opportunitajiet sabiex tippermetti u tinkoraġġixxi l-użu ta' magni li joperaw bil-gass fil-bastimenti.
- (17) Sabiex jintlahqu l-ghanijiet tad-Direttiva 1999/32/KE huwa meħtieġ infurzar xieraq tal-obbligi fir-rigward tal-kontenut ta' kubrit fil-karburanti għal użu marittimu. L-esperjenza mill-implimentazzjoni tad-Direttiva 1999/32/KE wriet li hemm bżonn ta' sistema aktar b'saħħitha ta' monitoraġġ u infurzar sabiex tiġi żgurata l-implimentazzjoni tajba ta' dik id-Direttiva. Għal dak il-ghan, huwa meħtieġ li l-Istati Membri jiżguraw teħid ta' kampjuni suffiċjentement frekwenti u preċiż tal-karburanti għal użu marittimu li jitqiegħed fis-suq jew li jintuza abbord il-vapuri kif ukoll verifika regolari tar-registri li jinżammu abbord il-vapuri u n-noti ta' kunsinna tal-bunker. Jeħtieġ ukoll li l-Istati Membri jistabbilixxu sistema ta' penali effettivi, proporzjonati u dissważivi għan-nuqqas ta' konformità mad-dispożizzjonijiet tad-Direttiva 1999/32/KE. Sabiex tkun żgurata trasparenza akbar tal-informazzjoni, huwa xieraq ukoll li jiġi pprovdut li r-registru tal-fornituri lokali ta' karburant għal użu marittimu ikun disponibbli b'mod pubbliku.
- (18) Ir-rappurtar mill-Istati Membri skont id-Direttiva 1999/32/KE rriżulta insuffiċjenti għall-iskop ta' verifika tal-konformità ma' dik id-Direttiva minhabba n-nuqqas ta' dispożizzjonijiet armonizzati u suffiċjentement preċiżi dwar il-kontenut u l-format tar-rapporti tal-Istati Membri. Għalhekk, huma meħtieġa indikazzjonijiet aktar dettaljati dwar il-kontenut u l-format tar-rapport sabiex ikun żgurat rappurtar iżjed armonizzat.
- (19) Wara l-adozzjoni tad-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) ⁽¹⁾, li tirriformula l-leġislazzjoni tal-Unjoni dwar l-emissjonijiet industrijali, huwa meħtieġ li d-dispożizzjonijiet tad-Direttiva 1999/32/KE dwar il-kontenut massimu ta' kubrit taż-żejt tal-karburant tqil jiġu emendati skont dan.

(1) ĠU L 334, 17.12.2010, p. 17.

- (20) Il-konformità mal-limiti baxxi ta' kubrit fil-karburanti għal użu marittimu, b'mod partikolari fis-SECAs, tista' twassal għal żieda sinifikanti fil-prezz ta' tali karburanti marittimu, tal-anqas fuq perjodu qasir, u jista' jkollha effett negattiv fuq il-kompetittività tat-trasport marittimu fuq distanzi qosra meta mqabbel ma' modi oħra tat-trasport, kif ukoll fuq il-kompetittività tal-industriji fil-pajjiżi ta' madwar is-SECAs. Huma mehtieġa soluzzjonijiet xierqa sabiex jitnaqqsu l-ispejjeż tal-konformità għall-industriji affettwati, ngħidu ahna li jkun jistgħu jintużaw metodi alternattivi, iżjed kosteffettivi ta' konformità mill-konformità fuq il-bażi tal-karburanti u jiġi pprovdut appoġġ, meta jkun mehtieġ. Il-Kummissjoni, abbażi ta' fost l-oħrajn rapporti mill-Istati Membri, se tissorvelja mill-qrib l-impatti tal-konformità tas-settur tat-trasport marittimu mal-istandards il-godda tal-kwalità tal-karburanti, b'mod partikolari f'dak li għandu x'jaqsam ma' tranzizzjoni modali possibbli mit-trasport bil-baħar lura għal dak fuq l-art, u, jekk ikun xieraq, se tiehu l-miżuri li suppost biex tikkontrobatti tendenza bħal din.
- (21) Huwa importanti li tkun limitata l-qalba modali minn trasport ibbażat fuq il-baħar għal trasport ibbażat fuq l-art meta wiehed iqis li porzjon dejjem ikbar mill-merkanzija li jingarr bit-triq ikun żvilupp li f'hafna każi jmur kontra l-oġgettivi rigward it-tibdil fil-klima tal-Unjoni u jżid il-konġestjoni.
- (22) L-ispejjeż tar-rekwiżiti godda biex jitnaqqsu l-emissjonijiet tad-diossidu tal-kubrit jistgħu jirriżultaw f'qalba modali minn trasport ibbażat fuq il-baħar għal trasport ibbażat fuq l-art u jista' jkollhom effetti negattivi fuq il-kompetittività tal-industriji. Il-Kummissjoni għandha tagħmel użu shiħ mill-istrumenti eżistenti bħall-Marco Polo u n-network tat-trasport trans-Ewropew biex tippovdi għaj-nuna mmirata biex jitnaqqas ir-riskju tal-qalba modali. L-Istati Membri jistgħu jqisu li hu mehtieġ li jipprovdu appoġġ lill-operaturi affettwati minn din id-Direttiva skont ir-regoli applikabbli dwar l-għajnuna mill-Istat.
- (23) Skont il-linji gwida eżistenti dwar l-għajnuna mill-Istat għall-protezzjoni ambjentali, u mingħajr preġudizzju għall-bidliet futuri għalih, l-Istati Membri jistgħu jipprovdu għajnuna mill-Istat favur operaturi affettwati minn din id-Direttiva, inkluża għajnuna għall-operazzjonijiet ta' twahhil ta' tagħmir fil-bastimenti eżistenti wara li jkun n-xtraw, jekk miżuri ta' għajnuna bħal dawn jitqiesu bħala kompatibbli mas-suq intern skont l-Artikoli 107 u 108 tat-TFUE, b'mod partikolari fid-dawl tal-linji gwida applikabbli dwar l-għajnuna mill-Istat għall-harsien ambjentali. F'dan il-kuntest, il-Kummissjoni tista' tqis li l-użu ta' ċerti metodi ta' tnaqqis ta' emissjonijiet imorru lil hinn mir-rekwiżiti ta' din id-Direttiva billi jnaqqsu mhux biss l-emissjonijiet tad-diossidu tal-kubrit iżda wkoll emissjonijiet oħrajn.
- (24) Għandu jiġi ffacilitat l-aċċess għal metodi ta' tnaqqis tal-emissjonijiet. Dawn il-metodi jistgħu jipprovdu tnaqqis fl-emissjonijiet tal-anqas ekwivalenti jew, saħansitra akbar minn dak li jista' jinkiseb bl-użu ta' karburanti b'livell baxx ta' kubrit, bil-kundizzjoni li ma jkollhomx effetti negattivi sinifikanti fuq l-ambjent, bħall-ekosistemi tal-baħar, u li jiġu żviluppatti sugġett għal mekkaniżmi xierqa ta' approvazzjoni u kontroll. Il-metodi alternattivi diġà magħrufa, bħall-użu ta' sistemi abbord għat-tindif tal-gass tal-egżost jew it-tahlita ta' karburant u gass naturali likwifikat (LNG) jew l-użu tal-bijokarburanti għandhom jiġu rikonoxxuti fl-Unjoni. Huwa importanti li jiġi promoss l-ittejtjar u l-iżvilupp ta' metodi godda għat-tnaqqis tal-emissjonijiet, sabiex, fost raġunijiet oħra, tkun limitata l-qalba modali minn trasport ibbażat fuq il-baħar għal trasport ibbażat fuq l-art.
- (25) Il-metodi ta' tnaqqis tal-emissjonijiet għandhom il-potenzjal għal tnaqqis sinifikanti tal-emissjonijiet. Il-Kummissjoni għandha għalhekk tippromwovi l-ittejtjar u l-iżvilupp u ta' dawn it-teknoloġiji, *inter alia* billi tqis it-twaqqif ta' programm kongunt kofinanzjat mal-industrija ibbażat fuq prinċipji minn programmi simili, bħall-Programm Sema Nadifa.
- (26) Il-Kummissjoni, f'kooperazzjoni mal-Istati Membri u partijiet interessati, għandha tiżviluppa miżuri identifikati fid-dokument ta' hidma tal-persunal tal-Kummissjoni tas-16 ta' Settembru 2011 intitolat "Tnaqqis ta' emissjonijiet inkwinanti mit-trasport marittimu u għodda għal trasport fuq l-ilma sostenibbli".
- (27) Metodi ta' tnaqqis ta' emissjonijiet alternattivi bħal ċerti tipi ta' "scrubbers" jistgħu jiġġeneraw skart li għandu jkun ittrattat kif suppost u m'għandux jintrema fil-baħar. Sakemm issir ir-reviżjoni tad-Direttiva 2000/59/KE tal-Parlament Ewropew u tal-Kunsill tas-27 ta' Novembru 2000 dwar il-facilitajiet tal-akkoljenza fil-portijiet għall-iskart iġġenerat mill-bastimenti u għall-fdalijiet mill-merkanzija⁽¹⁾, l-Istati Membri għandhom jiżguraw, skont l-impenji internazzjonali tagħhom, id-disponibbiltà ta' facilitajiet ta' akkoljenza adegwati għall-bżonnijiet tal-bastimenti li jużaw sistemi tat-tindif tal-gass tal-egżost. Fir-reviżjoni tad-Direttiva 2000/59/KE, il-Kummissjoni għandha tqis l-inklużjoni ta' skart mis-sistemi tat-tindif tal-gass tal-egżost skont il-prinċipju ta' ebda miżata speċjali applikabbli għall-hlasijiet fil-portijiet għall-iskart iġġenerat mill-bastimenti previst f'dik id-Direttiva.
- (28) Il-Kummissjoni għandha, bħala parti mir-rieżami tal-politika tal-kwalità tal-arja li se tagħmel fl-2013, tqis il-possibbiltà li tnaqqas it-tniġġis tal-arja, inkluż fl-ibhra territorjali tal-Istati Membri.
- (29) Penali effettivi, proporzjonati u disważivi huma importanti għall-implimentazzjoni tad-Direttiva 1999/32/KE. L-Istati Membri għandhom jinkludu f'dawk il-penali, multi kkalkulati b'tali mod li jiżguraw li l-multi tal-inqas iċahhdu lil dawk responsabbli mill-benefiċċji ekonomiċi miksuba mill-ksur tagħhom u li dawk il-multi jiżiedu gradwalment għal ksur ripetut. L-Istati Membri għandhom jinnotifikaw lill-Kummissjoni bid-dispożizzjonijiet dwar il-penali.

(1) ĠU L 332, 28.12.2000, p. 81.

- (30) Is-setgħa li tadotta atti skont l-Artikolu 290 tat-TFUE għandha tiġi delegata lill-Kummissjoni fir-rigward tal-emendar tal-valuri ekwivalenti ta' emissjonijiet għal u tal-kriterji tal-użu tal-metodi ta' tnaqqis ta' emissjonijiet u sabiex id-dispożizzjonijiet tad-Direttiva 1999/32/KE jiġu adattati għal-progress xjentifiku u tekniku u b'tali mod li tkun żgurata konsistenza stretta mal-istrumenti rilevanti tal-IMO, u l-emenda tal-punti 1, 2, 3, 3a, 3b u 4 tal-Artikolu 2, il-punt (b) tal-Artikolu 6(1a) u l-Artikolu 6(2) tad-Direttiva 1999/32/KE sabiex jiġu adattati d-dispożizzjonijiet ta' dik d-Direttiva għal-progress xjentifiku u tekniku. Huwa importanti hafna li l-Kummissjoni ttwettaq konsultazzjonijiet xierqa matul il-hidma preparatorja tagħha, inkluż fil-livell ta' esperti. Il-Kummissjoni, meta tkun qiegħda tipprepara u tfassal atti ta' delega, għandha tiżgura trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.
- (31) Sabiex jiġu żgurati l-istess kundizzjonijiet għall-implimentazzjoni tad-Direttiva 1999/32/KE, il-Kummissjoni għandha tingħata setgħat ta' implimentazzjoni. Dawn is-setgħat għandhom ikunu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni ⁽¹⁾.
- (32) Huwa xieraq li l-Kumitat dwar l-Ibħra Sikuri u l-Prevenzjoni ta' Tniġġis minn Bastimenti li ġie stabbilit bir-Regolament (KE) Nru 2099/2002 tal-Parlament Ewropew u tal-Kunsill tal-5 ta' Novembru 2002 li jistabbilixxi Kumitat dwar l-Ibħra Sikuri u l-Prevenzjoni ta' Tniġġis minn Bastimenti (COSS) ⁽²⁾ jgħin lill-Kummissjoni fl-approvazzjoni tal-metodi tat-tnaqqis tal-emissjonijiet li mhumiex koperti bid-Direttiva tal-Kunsill 96/98/KE tal-20 ta' Diċembru 1996 dwar it-tagħmir marittimu ⁽³⁾.
- (33) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni ⁽⁴⁾, l-Istati Membri ntrabtu li jakkumpanjaw, f'każijiet ġustifikati, in-notifika tal-miżuri ta' traspożizzjoni tagħhom ma' dokument wiehed jew aktar li jispjega r-relazzjoni bejn il-komponenti ta' direttiva u l-partijiet korrispondenti tal-istrumenti tat-traspożizzjoni nazzjonali. Fir-rigward ta' din id-Direttiva, il-legislatur jikkunsidra li t-trasmissjoni ta' tali dokumenti hija ġustifikata.
- (34) Id-Direttiva 1999/32/KE għandha għalhekk tiġi emendata kif mehtieg,

ADOTTAW DIN ID-DIRETTIVA:

Artikolu 1

Emendi għad-Direttiva 1999/32/KE

Id-Direttiva 1999/32/KE hija emendata kif ġej:

- (1) Fl-Artikolu 1(2), il-punt (h) għandu jinbidel b'dan li ġej:

“(h) mingħajr preġudizzju għall-Artikolu 3a, karburanti użati abbord bastimenti li jużaw metodi ta' tnaqqis tal-emissjonijiet skont l-Artikoli 4c u 4e.”.

- (2) L-Artikolu 2 huwa emendat kif ġej:

(a) il-punti 1 u 2 għandhom jinbidlu b'dan li ġej:

“(1) *karburant tqil* tfisser:

— kull karburant likwidu ġej miż-żejt, hlief il-karburant marittimu, li jaqa' taht il-Kodiċi CN 2710 19 51 sa 2710 19 68, 2710 20 31, 2710 20 35, 2710 20 39, jew

— kull karburant likwidu ġej miż-żejt, minbarra l-gasoil kif definit fil-punti 2 u 3, li, minhabba l-limiti ta' distillazzjoni tiegħu, jaqa' taht il-kategorija ta' żjut tqal maħsuba għall-użu bhala karburanti u li minnu anqas minn 65 % bil-volum (inkluż it-telf) jiddistilla f'250 °C bil-metodu ASTM D86. Jekk id-distillazzjoni ma tistax tiġi stabbilita bil-metodu ASTM D86, il-prodott taż-żejt ikun bl-istess mod kategorizzat bhala żejt karburant tqil;

(2) *gazojl* tfisser:

— kull karburant likwidu ġej miż-żejt, hlief il-karburant marittimu, li jaqa' taht il-Kodiċi CN 2710 19 25, 2710 19 29, 2710 19 47, 2710 19 48, 2710 20 17 jew 2710 20 19, jew

— kull karburant likwidu ġej miż-żejt, hlief il-karburant marittimu, li minnu inqas minn 65 % bil-volum (inkluż it-telf) jiddistilla f'250 °C u li tal-inqas minnu 85 % bil-volum (inkluż it-telf) jiddistilla fi 350 °C bil-metodu ASTM D86.

Karburanti tad-dizil, kif definiti fil-punt 2 tal-Artikolu 2 tad-Direttiva 98/70/KE tal-Parlament Ewropew u tal-Kunsill tat-13 ta' Ottubru 1998 dwar il-kwalità tal-karburanti tal-petrol u tad-dizil ^(*) huma esklużi minn din id-definizzjoni. Karburanti użati f'makkinarju mobbli mhux tat-toroq u tratturi għall-agrikoltura huma wkoll esklużi minn din id-definizzjoni;

⁽¹⁾ ĠU L 55, 28.2.2011, p. 13.

⁽²⁾ ĠU L 324, 29.11.2002, p. 1.

⁽³⁾ ĠU L 46, 17.2.1997, p. 25.

⁽⁴⁾ ĠU C 369, 17.12.2011, p. 14.

^(*) ĠU L 350, 28.12.1998, p. 58.”;

(b) il-punti 3a u 3b għandhom jinbidlu b'dan li ġej:

“(3a) żejt tad-dizil għal użu marittimu tfisser kwalunkwe karburant marittimu kif iddefinit għall-grad DMB fit-Tabella I tal-ISO 8217 bl-eċċezzjoni tar-referenza għall-kontenut ta' kubrit;

(3b) żejt tal-gass għal użu marittimu tfisser kwalunkwe karburanti għal użu marittimu kif iddefinit għall-grad DMX, DMA u DMZ fit-Tabella I tal-ISO 8217 bl-eċċezzjoni tar-referenza għall-kontenut ta' kubrit;”;

(c) il-punt 3m għandu jinbidel b'dan li ġej:

“(3m) metodu ta' tnaqqis tal-emissjonijiet tfisser kwalunkwe attrezzatura, materjal, apparat jew strument li għandhom jitwähl fuq vapur jew proċedura oħra, karburanti alternattiv, jew metodu ta' konformità, użat bħala alternattiva għal karburanti għal użu marittimu b'livell baxx ta' kubrit li jissodisfa r-rekwiżiti stipulati f'din id-Direttiva, u li jista' jiġi vverifikat, ikkwantifikat u infurzat;”;

(3) L-Artikolu 3 huwa emendat kif ġej:

(a) il-paragrafi 1 u 2 għandhom jinbidlu b'dan li ġej:

“1. L-Istati Membri għandhom jiżguraw li ma jintużawx żjut tal-karburanti tqal fit-territorju tagħhom jekk il-kontenut ta' kubrit tagħhom jaqbeż 1 % skont il-massa.

2. Sal-31 ta' Diċembru 2015, suġġett għal monitoraġġ xieraq tal-emissjonijiet mill-awtoritajiet kompetenti, il-paragrafu 1 ma għandux japplika għal żjut tal-karburant tqal użati:

(a) f'impjanti ta' kombustjoni li jaqgħu fl-ambitu tad-Direttiva 2001/80/KE tal-Parlament Ewropew u tal-Kunsill tat-23 ta' Ottubru 2001 dwar il-limitazzjoni tal-emissjonijiet ta' ċerti tniġġis fl-arja minn impjanti kbar tal-kombustjoni (*), li huma suġġetti għall-Artikolu 4(1) jew (2) jew l-Artikolu 4(3)(a) ta' dik id-Direttiva u li huma konformi mal-limiti ta' emissjonijiet ta' diossidu tal-kubrit għal tali impjanti kif stipulat f'dik id-Direttiva;

(b) f'impjanti ta' kombustjoni li jaqgħu fl-ambitu tad-Direttiva 2001/80/KE, li huma suġġetti għall-Artikolu 4(3)(b) u l-Artikolu 4(6) ta' dik id-Direttiva u li l-emissjonijiet medji tagħhom ta' diossidu tal-kubrit fix-xahar ma jaqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef;

(c) f'impjanti ta' kombustjoni li ma jaqgħux taht il-punti (a) jew (b), u li l-emissjonijiet medji tagħhom ta' diossidu tal-kubrit fix-xahar ma jaqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef;

(d) għal kombustjoni f'raffineriji, fejn il-medja fix-xahar ta' emissjonijiet ta' diossidu tal-kubrit mifruxa fuq l-impjanti ta' kombustjoni kollha fir-raffinerija, irrispettivament mit-tip ta' karburanti jew tahlita ta' karburanti li tintuża, iżda li ma tinkludix impjanti li jaqgħu taht il-punti (a) u (b), turbini tal-gass u magni li jaħdmu bil-gass, ma taqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef.

3. Mill-1 ta' Jannar 2016, suġġett għal monitoraġġ xieraq tal-emissjonijiet mill-awtoritajiet kompetenti, il-paragrafu 1 ma għandux japplika għal żjut tal-karburant tqal użati:

(a) f'impjanti ta' kombustjoni li jaqgħu fl-ambitu tal-Kapitolu III tad-Direttiva 2010/75/UE tal-Parlament Ewropew u tal-Kunsill (**), u li huma konformi mal-limiti ta' emissjonijiet ta' diossidu tal-kubrit għal tali impjanti kif stipulat fl-Anness V ta' dik id-Direttiva jew, fejn daww il-valuri tal-limitu ta' emissjonijiet ma jkunux applikabbli skont dik id-Direttiva, li l-emissjonijiet medji tagħhom ta' diossidu tal-kubrit fix-xahar ma jaqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef;

(b) f'impjanti ta' kombustjoni li ma jaqgħux taht il-punt (a), u li l-emissjonijiet medji tagħhom ta' diossidu tal-kubrit fix-xahar ma jaqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef;

(c) għal kombustjoni f'raffineriji, fejn il-medja fix-xahar ta' emissjonijiet ta' diossidu tal-kubrit mifruxa fuq l-impjanti ta' kombustjoni kollha fir-raffinerija, irrispettivament mit-tip ta' karburanti jew tahlita ta' karburanti li tintuża, iżda li ma tinkludix impjanti li jaqgħu taht il-punt (a), turbini tal-gass u magni li jaħdmu bil-gass, ma taqbeż 1 700 mg/Nm³ f'kontenut ta' ossiġenu fil-gass mit-tromba taċ-ċumnija ta' 3 % skont il-volum fi stat niexef.

L-Istati Membri għandhom jiehdu l-miżuri meħtieġa sabiex jiżguraw li l-ebda impjant ta' kombustjoni li juża żejt tal-karburant tqal b'koncentrazzjoni ta' kubrit oġhla minn dik imsemmija fil-paragrafu 1 ma jithaddem mingħajr permess mahruġ minn awtorità kompetenti, li tispeċifika l-limiti tal-emissjonijiet.

(*) ĠU L 309, 27.11.2001, p. 1.

(**) ĠU L 334, 17.12.2010, p. 17.”;

(b) il-paragrafu 3 jithassar.

(4) Jiddaħħal l-Artikolu li ġej:

“Artikolu 3a

Kontenut massimu ta’ kubrit fil-karburanti għal użu marittimu

L-Istati Membri għandhom jiżguraw li ma jintużawx karburanti għal użu marittimu fit-territorju tagħhom jekk il-kontenut ta’ kubrit tagħhom jaqbeż 3,50 % skont il-massa, hlief għall-karburanti fornuti lill-bastimenti li qed jużaw il-metodi għat-tnaqqis tal-emissjonijiet sugġetti għall-Artikolu 4c li joperaw b’mod magħluq.”;

(5) Fl-Artikolu 4, il-paragrafu 1 għandu jiġi sostitwit b’dan li ġej:

“1. L-Istati Membri għandhom jiżguraw li ma jintużawx żjut tal-gass fit-territorji tagħhom jekk il-kontenut ta’ kubrit tagħhom jaqbeż 0,10 % skont il-massa.”;

(6) L-Artikolu 4a jiġi emendat kif ġej:

(a) it-titolu għandu jinbidel b’dan li ġej:

“Il-kontenut massimu ta’ kubrit fil-karburanti għal użu marittimu użati f’ibhra territorjali, żoni ekonomiċi esklużivi u żoni ta’ kontroll tat-tniġġis tal-Istati Membri, inklużi Żoni ta’ Kontroll tal-Emissjonijiet tal-SOx u minn vapuri tal-passiġġieri li joperaw servizzi regolari lejn u minn portijiet tal-Unjoni”;

(b) il-paragrafu 1 għandu jinbidel b’dan li ġej:

“1. L-Istati Membri għandhom jiehdu l-miżuri kollha meħtieġa sabiex jiżguraw li ma jintużawx karburanti għal użu marittimu fiż-żoni tal-ibhra territorjali tagħhom, żoni ekonomiċi esklużivi u żoni ta’ kontroll tat-tniġġis li jaqgħu fi hdan Żoni ta’ Kontroll tal-Emissjonijiet tal-SOx jekk il-kontenut ta’ kubrit ta’ dawk il-karburanti skont il-massa jaqbeż:

(a) 1,00 % sal-31 ta’ Diċembru 2014;

(b) 0,10 % mill-1 ta’ Jannar 2015.

Dan il-paragrafu għandu japplika għall-bastimenti tal-bnadar kollha, inklużi bastimenti li l-vjaġġ tagħhom ikun beda barra l-Unjoni. Il-Kummissjoni għandha tqis kif dovut kwalunkwe bidla futura fir-rekwiżiti skont l-Anness VI tal-MARPOL applikabbli ġewwa ż-Żoni ta’ Kontroll tal-Emissjonijiet tal-SOx, u, fejn ikun xieraq, u mingħajr dewmien żejjed tagħmel kull proposta rilevanti bil-hsieb li temenda din id-Direttiva konsegwentement.”;

(c) jiddaħħal il-paragrafu li ġej:

“1a. L-Istati Membri għandhom jiehdu l-miżuri kollha meħtieġa sabiex jiżguraw li ma jintużawx karburanti għal użu marittimu fiż-żoni tal-ibhra territorjali

tagħhom, żoni ekonomiċi esklużivi u żoni ta’ kontroll tat-tniġġis jekk il-kontenut ta’ kubrit ta’ dawk il-karburanti skont il-massa jaqbeż:

(a) 3,50 % mit-18 ta’ Ġunju 2014;

(b) 0,50 % mill-1 ta’ Jannar 2020.

Dan il-paragrafu għandu japplika għall-bastimenti kollha tal-bnadar kollha, inklużi l-bastimenti li l-vjaġġ tagħhom ikun beda barra mill-Unjoni, mingħajr preġudizzju għall-paragrafi 1 u 4 ta’ dan l-Artikolu u l-Artikolu 4b.”;

(d) il-paragrafi 4, 5, 6 u 7 għandhom jinbidlu b’dan li ġej:

“4. L-Istati Membri għandhom jiehdu l-miżuri kollha meħtieġa sabiex jiżguraw li ma jintużawx karburanti għal użu marittimu fl-ibhra territorjali tagħhom, żoni ekonomiċi esklużivi u żoni ta’ kontroll tat-tniġġis li jinsabu barra Żoni ta’ Kontroll tal-Emissjonijiet tal-SOx minn vapuri tal-passiġġieri li joperaw servizzi regolari lejn jew minn kwalunkwe port tal-Unjoni jekk il-kontenut ta’ kubrit ta’ dawk il-karburanti jaqbeż 1,50 % skont il-massa sal-1 ta’ Jannar 2020.

L-Istati Membri għandhom ikunu responsabbli mill-infurzar ta’ dan ir-reqwiżit tal-inqas fir-rigward ta’ bastimenti li jtajru l-bandiera tagħhom u tal-bastimenti li jtajru kwalunkwe bandiera waqt li qiegħdin fil-portijiet tagħhom.

5. L-Istati Membri għandhom jesigū l-mili korrett tar-registri li jinżammu abbord il-vapuri, fosthom l-operazzjonijiet ta’ bdil tal-karburanti.

5a. L-Istati Membri għandhom jippruvaw jiżguraw id-disponibilità tal-karburanti marittimi li jikkonformaw ma’ din id-Direttiva u jinfurmaw lill-Kummissjoni dwar id-disponibilità ta’ tali karburanti għal użu marittimu fil-portijiet u t-terminali tagħhom.

5b. Jekk bastiment jinstab minn Stat Membru li mhux konformi mal-istandards għall-karburant għal użu marittimu li huma f’konformità ma din id-Direttiva, l-awtorità kompetenti tal-Istat Membru hija intitolata tirrikjedi lill-bastiment li:

(a) jippreżenta regjistru tal-azzjonijiet mehuda biex jipprova jiżgura li jkun konformi; u

(b) jipprovdi evidenza li huwa pprova jixtri karburant għal użu marittimu li huwa f’konformità ma din id-Direttiva skont il-pjan tal-vjaġġ tiegħu u, jekk dan ma kienx għad-dispożizzjoni fejn kien ippanat, li saru tentattivi biex jinstabu għejun alternattivi għal tali karburant għal użu marittimu u li, minkejja l-ikbar sforzi għall-kisba tal-karburant għal użu marittimu li huwa f’konformità ma din id-Direttiva, ma kien disponibbli għax-xiri l-ebda karburant għal użu marittimu bhal dan.

Il-vapur m'għandux ikun mehtieg li jiddevja mill-vjaġġ intenzjonat tiegħu jew li jittardja l-vjaġġ bla bżonn sabiex ikun f'konformità.

Jekk vapur jipprovdi t-tagħrif imsemmi fl-ewwel subparagrafu, l-Istati Membri kkonċernati għandhom iqisu ċ-ċirkostanzi rilevanti kollha u l-evidenza pprezentata bil-ghan li jiddeterminaw l-azzjoni xierqa li għandhom jiehdu, inkluż li ma jehdux miżuri ta' kontroll.

Vapur għandu jinnotifika lill-Istat tal-bandiera tiegħu u lill-awtorità kompetenti tal-port ta' destinazzjoni rilevanti meta ma jkunx jista' jixtri karburant għal użu marittimu li huwa f'konformità ma din id-Direttiva.

L-Istat tal-Port għandu jinnotifika lill-Kummissjoni meta vapur ikun ipprezenta evidenza ta' nuqqas ta' disponibilità ta' karburanti għal użu marittimu li huma f'konformità ma din id-Direttiva.

6. L-Istati Membri għandhom, skont ir-regolament 18 tal-Anness VI tal-MARPOL:

- (a) iżommu reġistru pubblikament disponibbli tal-fornituri lokali ta' karburanti għal użu marittimu;
- (b) jiżguraw li l-kontenut ta' kubrit fil-karburanti għal użu marittimu kollha mibjugħa fit-territorju tagħhom jiġi ddokumentat mill-fornitur fuq nota ta' kunsinna tal-bunker, akkumpanjata minn kampjun issiġillat u ffirmat mir-rappreżentant tal-vapur li jirċievi l-karburanti;
- (c) jiehdu azzjoni kontra fornituri ta' karburanti għal użu marittimu li jkun nstabu li kkonsejnw karburant li ma jaqbilx mal-ispeċifikazzjoni indikata fuq in-nota ta' kunsinna tal-bunker;
- (d) jiżguraw li tittiehed azzjoni ta' rimedju sabiex kwalunkwe karburant għal użu marittimu li jkun instab li mhux konformi jingieb f'konformità.

7. L-Istati Membri għandhom jiżguraw li żjut tad-diżil għal użu marittimu ma jitpoġġewx fis-suq fit-territorju tagħhom jekk il-kontenut ta' kubrit ta' dawk iż-żjut tad-diżil għal użu marittimu jaqbeż 1,50 % skont il-massa.”;

(e) il-paragrafu 8 għandu jithassar;

(7) L-Artikoli 4b u 4c għandhom jinbidlu b'dan li ġej:

“Artikolu 4b

Kontenut massimu ta' kubrit fil-karburanti għal użu marittimu użati minn vapuri rmiġġjati f'portijiet tal-Unjoni

1. L-Istati Membri għandhom jiehdu l-miżuri kollha mehtieġa sabiex jiżguraw li vapuri rmiġġjati f'portijiet tal-Unjoni ma jużawx karburanti għal użu marittimu

b'kontenut ta' kubrit li jaqbeż 0,10 % bil-massa, filwaqt li jithalla hin suffiċjenti għall-ekwipaġġ sabiex ilesti kwalunkwe operazzjoni neċessarja ta' bdil tal-karburant kemm jista' jkun malajr wara l-irmigġ u kemm jista' jkun tard qabel it-tluq.

L-Istati Membri għandhom jesigū li l-hin ta' kwalunkwe operazzjoni ta' bdil tal-karburant jiġi rreġistrat fir-reġistru li jinżamm abbord il-vapuri.

2. Il-paragrafu 1 ma għandux japplika:

- (a) kull meta, skont l-iskedi ppubblikati, il-vapuri jkun ser jibqgħu rmiġġjati għal inqas minn sagħtejn;
- (b) għal vapuri li jitfu l-magni kollha u jużaw netwerk tal-elettriku terrestri waqt li jkun rmiġġjati fil-portijiet.

3. L-Istati Membri għandhom jiżguraw li ma jitpoġġewx żjut tal-gass għal użu marittimu fis-suq fit-territorju tagħhom jekk il-kontenut ta' kubrit ta' dawk iż-żjut għal użu marittimu jaqbeż 0,10 % skont il-massa.

Artikolu 4c

Metodi ta' tnaqqis tal-emissjonijiet

1. L-Istati Membri għandhom jippermettu l-użu ta' metodi ta' tnaqqis tal-emissjonijiet minn vapuri tal-bnadar kollha fil-portijiet, l-ibhra territorjali, iż-żoni ekonomiċi esklużivi u iż-żoni ta' kontroll tat-tniġġis tagħhom, bhala alternattiva għall-użu ta' karburanti għal użu marittimu li jissodisfaw ir-rekwiżiti tal-Artikoli 4a u 4b, sugġett għall-paragrafi 2 u 3 ta' dan l-Artikolu.

2. Il-vapuri li jużaw il-metodi ta' tnaqqis tal-emissjonijiet imsemmija fil-paragrafu 1 għandhom kontinwament jiksbu tnaqqis fl-emissjonijiet ta' diossidu tal-kubrit li jkun mill-anqas ekwivalenti għat-tnaqqis li jinkiseb bl-użu ta' karburanti għal użu marittimu li jissodisfaw ir-rekwiżiti tal-Artikoli 4a u 4b. Il-valuri ta' emissjonijiet ekwivalenti għandhom ikunu ddeterminati skont l-Anness I.

2a. L-Istati Membri għandhom, bhala soluzzjoni alternattiva għat-tnaqqis tal-emissjonijiet, jinkoraġġixxu l-użu ta' sistemi terrestri tal-provvista tal-enerġija lill-bastimenti rmiġġati.

3. Il-metodi ta' tnaqqis tal-emissjonijiet imsemmija fil-paragrafu 1 għandhom ikunu konformi mal-kriterji speċifikati fl-istrumenti msemmija fl-Anness II.

4. Meta jkun iġġustifikat fid-dawl tal-progress xjentifiku u tekniku rigward metodi ta' tnaqqis tal-emissjonijiet alternattivi u b'tali mod li jiżgura konsistenza stretta mal-istrumenti u l-istandards rilevanti adottati mill-IMO, il-Kummissjoni għandha:

- (a) tingħata s-setgħa li tadotta atti ta' delega skont l-Artikolu 9a li jemendaw l-Annessi I u II;

(b) tadotta atti ta' implimentazzjoni li jistipulaw rekwiżiti dettaljati għall-monitoraġġ tal-emissjonijiet, fejn xieraq. Dawk l-atti implimentattivi għandhom jiġu adottati skont il-proċedura ta' eżami msemmija fl-Artikolu 9(2).".

(8) Jiddahhlu l-Artikoli li ġejjin:

"Artikolu 4d

Approvazzjoni ta' metodi ta' tnaqqis tal-emissjonijiet għall-użu fuq vapuri li jtajru l-bandiera ta' Stat Membru

1. Il-metodi ta' tnaqqis tal-emissjonijiet li jaqgħu fil-kamp ta' applikazzjoni tad-Direttiva tal-Kunsill 96/98/KE (*) għandhom jiġu approvati skont dik id-Direttiva.

2. Il-metodi ta' tnaqqis tal-emissjonijiet li ma jkunux koperti mill-paragrafu 1 ta' dan l-Artikolu għandhom jiġu approvati skont il-proċedura msemmija fl-Artikolu 3(2) tar-Regolament (KE) Nru 2099/2002 tal-Parlament Ewropew u tal-Kunsill tal-5 ta' Novembru tal-2002 li jstabbilixxi Kumitat dwar l-Ibhra Protetti u l-Prevenzjoni ta' Tniġġis minn Bastimenti (COSS) (**), billi jiġu kkunsidrati:

- (a) il-linji gwida żviluppata mill-IMO;
- (b) ir-riżultati ta' kwalunkwe prova mwettqa skont l-Artikolu 4e;
- (c) l-effetti fuq l-ambjent, inkluż it-tnaqqis tal-emissjonijiet li jista' jinkiseb, u l-impatti fuq ekosistemi f'portijiet u estwarji magħluqa; kif ukoll
- (d) il-fattibbiltà tal-monitoraġġ u l-verifika.

Artikolu 4e

Provi ta' metodi godda ta' tnaqqis tal-emissjonijiet

L-Istati Membri jistgħu, b'kooperazzjoni ma' Stati Membri oħra, kif ikun xieraq, japprovaw il-provi ta' metodi ta' tnaqqis tal-emissjonijiet mill-vapuri, fuq bastimenti li jtajru l-bandiera tagħhom, jew f'żoni tal-baħar li jaqgħu taħt il-ġurisdizzjoni tagħhom. Matul daww il-provi, ma għandux ikun obbligatorju l-użu ta' karburanti għal użu marittimu li jissodisfaw ir-rekwiżiti tal-Artikoli 4a u 4b, sakemm jiġu ssodisfati l-kundizzjonijiet kollha li ġejjin:

- (a) il-Kummissjoni u kwalunkwe Stat portwali kkonċernat jiġu nnotifikati bil-miktub mill-anqas sitt xhur qabel jibdedw il-provi;
- (b) il-permessi għall-provi ma jkunux għal iżjed minn 18-il xahar;
- (c) il-vapuri kollha involuti jinstallaw tagħmir li ma jistax jitbagħbas għall-monitoraġġ kontinwu tal-emissjonijiet ta' gass miċ-ċumnja u jużawh matul il-perjodu kollu tal-prova;

(d) il-vapuri kollha involuti jiksbu tnaqqis fl-emissjonijiet li jkun tal-anqas ekwivalenti għal dak li kieku jintlahaq bil-limiti fuq il-kubrit għall-karburanti speċifikati f'din id-Direttiva;

(e) matul il-perjodu kollu tal-prova jkun hemm implimentati sistemi tajbin għall-immanigġjar tal-iskart għal kwalunkwe skart iġġenerat mill-metodi ta' tnaqqis tal-emissjonijiet;

(f) matul il-perjodu kollu tal-prova ssir stima tal-impatti fuq l-ambjent tal-baħar, b'mod partikolari fuq ekosistemi f'portijiet u estwarji magħluqa; u

(g) ir-riżultati shaħ jiġu pprovduti lill-Kummissjoni, u jsiru pubblikament disponibbli fi żmien sitt xhur mit-tmiem tal-provi.

Artikolu 4f

Miżuri finanzjarji

L-Istati Membri jistgħu jadottaw miżuri finanzjarji favur l-operaturi affetwati minn din id-Direttiva fejn tali miżuri finanzjarji jkunu skont ir-regoli tal-ghajnuna mill-Istat applikabbli u li għandhom jiġu adottati f'dan il-qasam.

(*) ĠU L 46, 17.2.1997, p. 25.

(**) ĠU L 324, 29.11.2002, p. 1."

(9) L-Artikolu 6 għandu jinbidel b'dan li ġejj:

"Artikolu 6

Tehid tal-kampjuni u analizi

1. L-Istati Membri għandhom jiehdu l-miżuri kollha meħtieġa biex jiċċekkjaw permezz ta' tehid tal-kampjuni li l-kontenut ta' kubrit fil-karburanti użati huwa konformi mal-Artikoli 3, 3a, 4, 4a u 4b. It-tehid tal-kampjuni għandu jibda fid-data li fiha jidhol fis-seħh il-limitu rilevanti għall-kontenut massimu ta' kubrit fil-karburant. Dan għandu jsir perjodikament u b'mod li l-kampjuni u l-kwantitajiet ikunu rappreżentattivi tal-karburant eżaminat, u fil-każ ta' karburant għal użu marittimu, tal-karburant li jkun qiegħed jintuża mill-bastimenti waqt li jkunu f'żoni tal-baħar jew f'portijiet rilevanti. Il-kampjuni għandhom jiġu analizzati mingħajr dewmien żejjed.

1a. Għandu jintuża kull wieħed mill-mezzi li ġejjin ta' tehid tal-kampjuni, analizi u spezzjoni ta' karburant għal użu marittimu:

- (a) l-ispezzjoni tar-reġistri li jinżammu abbord il-vapuri u n-noti ta' kunsinna tal-bunker;

u, kif ikun xieraq, il-mezzi li ġejjin ta' tehid ta' kampjuni u ta' analizi:

(b) it-tehid ta' kampjuni tal-karburant għal użu marittimu għal kombustjoni abbord waqt li jkun qed jiġi kkon-senjat lill-vapuri, skont il-Linji gwida għat-tehid ta' kampjuni ta' żejt tal-karburant sabiex tiġi ddeterminata l-konformità tiegħu mal-Anness VI rivedut tal-MARPOL adottat fis-17 ta' Lulju 2009 bir-Riżoluzzjoni 182(59) tal-Kumitat għal-Protezzjoni tal-Ambjent Marittimu (MEPC) tal-IMO, u analiżi tal-kontenut ta' kubrit tiegħu; jew

(c) it-tehid ta' kampjuni u analiżi tal-kontenut ta' kubrit ta' karburant għal użu marittimu għal kombustjoni abbord li jkun jinsab f'tankijiet fejn ikun teknikament u ekonomikament fattibbli, u f'kampjuni tal-bunker issigillati abbord il-vapuri;

1b. Il-Kummissjoni għandu jkollha s-setgħa li tadotta atti ta' implimentazzjoni fir-rigward ta':

(a) il-frekwenza tat-tehid tal-kampjuni;

(b) il-metodi ta' tehid tal-kampjuni;

(c) id-definizzjoni ta' kampjun rappreżentattiv tal-karburanti eżaminati.

Dawn l-atti implimentattivi għandhom jiġu adottati skont il-proċedura ta' eżami msemmija fl-Artikolu 9(2).

2. Il-metodu ta' referenza adottat sabiex jiġi stabbilit il-kontenut ta' kubrit għandu jkun il-metodu ISO 8754 (2003) jew PrEN ISO 14596 (2007).

Sabiex jiġi stabbilit jekk il-karburant għal użu marittimu ikkon-senjat lill-vapuri u użat abbord dawn il-vapuri huwiex konformi mal-limiti ta' kubrit mehtieġa skont l-Artikoli 3a, 4, 4a u 4b għandha tintuża l-proċedura ta' verifika tal-karburant stipulata fl-Appendiċi VI tal-Anness VI tal-MARPOL.”

(10) L-Artikolu 7 huwa emendat kif ġej:

(a) il-paragrafu 1 għandu jinbidel b'dan li ġej:

“1. Fuq il-bażi tar-riżultati tat-tehid ta' kampjuni, analiżi u spezzjonijiet imwettqa skont l-Artikolu 6, l-Istati Membri għandhom, sat-30 ta' Ġunju ta' kull sena, jissottomettu rapport lill-Kummissjoni dwar il-konformità mal-istandards tal-kubrit stipulati f'din id-Direttiva għas-sena preċedenti.

Fuq il-bażi tar-rapporti rċevuti skont l-ewwel subparagrafu ta' dan il-paragrafu u n-notifiki rigward in-nuqqas ta' disponibilità tal-karburant għal użu marittimu li jikkonforma ma' din id-Direttiva sottomessi mill-Istati Membri skont il-hames subparagrafu

tal-Artikolu 4a(5b), il-Kummissjoni għandha, fi żmien 12-il xahar mid-data msemmija fl-ewwel subparagrafu ta'dan il-paragrafu, tagħmel u tippublika rapport dwar l-implimentazzjoni ta' din id-Direttiva. Il-Kummissjoni għandha tevalwa l-htieġa għat-tishih ulterjuri tad-dispożizzjonijiet rilevanti ta' din id-Direttiva u tagħmel kwalunkwe proposta leġislattiva xierqa għal dak il-għan.”;

(b) jiddahhal il-paragrafu li ġej:

“1a. Il-Kummissjoni għandu jkollha s-setgħa li tadotta atti ta' implimentazzjoni rigward l-informazzjoni li għandha tiġi inkluża fir-rapport u l-format tar-rapport. Dawk l-atti implimentattivi għandhom jiġu adottati skont il-proċedura ta' eżami msemmija fl-Artikolu 9(2).”;

(c) il-paragrafi 2 u 3 għandhom jinbidlu b'dan li ġej:

“2. Sal-31 ta' Diċembru 2013, il-Kummissjoni għandha tippreżenta rapport lill-Parlament Ewropew u lill-Kunsill li għandu jkun akkumpanjat, jekk ikun xieraq, minn proposti leġislattivi. Il-Kummissjoni għandha tikkunsidra fir-rapport tagħha l-potenzjal għat-tnaqqis tat-tniġġis tal-arja filwaqt li tqis, *inter alia*: rapporti annwali sottomessi skont il-paragrafu 1 u 1a; il-kwalità tal-arja u l-aċidifikazzjoni osservati; l-ispejjeż għall-karburant; l-impatt ekonomiku potenzjali u qalba modali osservata; u l-progress fit-tnaqqis tal-emissjonijiet mill-bastimenti.

3. Il-Kummissjoni, f'kooperazzjoni mal-Istati Membri u partijiet interessati, sal-31 ta' Diċembru 2012, għandha tiżviluppa miżuri xierqa, inklużi dawk identifikati fid-dokument ta' hidma tal-persunal tal-Kummissjoni tas-16 ta' Settembru 2011 intitolat "Tnaqqis ta' emissjonijiet inkwinanti mit-trasport marittimu u għodda għal trasport fuq l-ilma sostenibbli", li jippromwovu l-konformità mal-istandards ambjentali ta' din id-Direttiva, u jimminimizzaw l-impatti negattivi possibbli.”;

(d) il-paragrafu 4 għandu jinbidel b'dan li ġej:

“4. Il-Kummissjoni għandu jkollha s-setgħa li tadotta atti ta' delega skont l-Artikolu 9a fir-rigward tal-adattamenti tal-Artikolu 2, il-punti 1, 2, 3, 3a, 3b u 4, il-punt (b) tal-Artikolu 6(1a) u l-Artikolu 6(2) għall-progress xjentifiku u tekniku. Tali adattamenti ma għandhomx jirriżultaw f'bidliet diretti għall-ambitu ta' din id-Direttiva jew fil-limiti fuq il-kubrit għall-karburanti speċifikati f'din id-Direttiva.”;

(11) L-Artikolu 8 għandu jithassar;

(12) L-Artikolu 9 għandu jinbidel b'dan li ġej:

“Artikolu 9

Proċedura ta' kumitat

1. Il-Kummissjoni għandha tiġi assistita minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (*).

2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Meta l-kumitat ma jagħtix opinjoni, il-Kummissjoni m'għandhiex tadotta l-abbozz tal-att implimentattiv u għandu japplika t-tielet subparagrafu tal-Artikolu 5(4) tar-Regolament (UE) Nru 182/2011.

(*) ĠU L 55, 28.2.2011, p. 13.”;

(13) Jiddaħhal l-Artikolu li ġej:

“Artikolu 9a

Eżerċizzju tad-delega

1. Is-setgħa li tadotta atti ta' delega hija kkonferita lill-Kummissjoni sugġett għall-kundizzjonijiet stipulati f'dan l-Artikolu.

2. Is-setgħa li tadotta atti delegati msemija fl-Artikolu 4c(4) u fl-Artikolu 7(4) għandha tiġi kkonferita lill-Kummissjoni għal perjodu ta' hames snin mis-17 ta' Diċembru 2012 Il-Kummissjoni għandha f'assal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perijodu ta' hames snin. Id-delega tas-setgħa għandha tiġi estiża b'mod taċitu għal perjodi ta' tul ta' żmien identiku, sakemm il-Parlament Ewropew jew il-Kunsill ma jopponux din l-estensjoni sa mhux aktar tard minn tliet xhur qabel it-tmiem ta' kull perjodu.

3. Id-delega tas-setgħa msemija fl-Artikolu 4c(4) u l-Artikolu 7(4) tista' tiġi rrevokata fi kwalunkwe hin mill-Parlament Ewropew jew mill-Kunsill. Deciżjoni ta' revoka għandha ttejjm id-delega tas-setgħat speċifikati f'dik id-deċiżjoni. Hija għandha tidhol fis-seħh l-għada tal-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. Hija ma għandhiex taffettwa l-validità ta' kwalunkwe att ta' delega li diġà jkun fis-seħh.

4. Malli tadotta att ta' delega, il-Kummissjoni għandha fl-istess hin tinnotifika lill-Parlament Ewropew u lill-Kunsill dwar dan.

5. Att iddelegat adottat skont l-Artikolu 4c(4) u l-Artikolu 7(4) għandu jidhol fis-seħh biss jekk ma tkun giet espressa l-ebda oġġezzjoni mill-Parlament Ewropew jew mill-Kunsill fi żmien tliet xhur min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux se joġġezzjonaw. Dak il-perjodu għandu jiġi estiz bi tliet xhur fuq l-inizjattiva tal-Parlament Ewropew jew tal-Kunsill.”;

(14) L-Artikolu 11 huwa sostitwit b'dan li ġej:

“Artikolu 11

Penali

1. L-Istati Membri għandhom jistabbilixxu l-penali li japplikaw għall-ksur tad-dispożizzjonijiet nazzjonali adottati skont din id-Direttiva.

2. Il-penali ddeterminati għandhom ikunu effettivi, proporzjonali u disważivi u jistgħu jinkludu multi kkalkulati b'tali mod li jiżguraw li l-multi tal-inqas iċahhdu lil dawk responsabbli mill-benefiċċji ekonomiċi miksuba mill-ksur tagħhom u li dawk il-multi jiżiedu gradwalment għal ksur ripetut.”

(15) L-Anness għad-Direttiva 1999/32/KE għandu jinbidel bl-Anness għal din id-Direttiva.

Artikolu 2

Traspożizzjoni

1. L-Istati Membri għandhom idaħhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sat-18 ta' Ġunju 2014 Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, huma għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. Il-metodi ta' kif issir tali riferenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert b'din id-Direttiva.

*Artikolu 3***Dhul fis-seħh**

Din id-Direttiva ghandha tidhol fis-seħh fl-ghoxrin jum wara dak tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

*Artikolu 4***Indirizzati**

Din id-Direttiva hija indirizzata lill-Istati Membri.

Magħmul fi Strasburgu, il-21 ta' Novembru 2012.

Għall-Parlament Ewropew

Il-President

M. SCHULZ

Għall-Kunsill

Il-President

A. D. MAVROYIANNIS

ANNEX

"ANNEX I

VALURI EKWIVALENTI TA' EMISSJONIJET GHALL-METODI TA' TNAQQIS TA' EMISSJONIJET KIF IMSEMMI FL-ARTIKOLU 4c(2)

Limiti ta' kubrit fil-karburanti għal użu marittimu imsemmija fl-Artikoli 4a u 4b u r-regolamenti 14.1 u 14.4 tal-Anness VI tal-MARPOL u l-valuri ta' emissjonijiet korrispondenti msemmija fl-Artikolu 4c(2):

Kontenut ta' Kubrit ta' karburanti għal użu marittimu (% m/m)	Proporzjon ta' Emissjonijiet ta' SO ₂ (ppm)/CO ₂ (% v/v)
3,50	151,7
1,50	65,0
1,00	43,3
0,50	21,7
0,10	4,3

Nota:

- L-użu tal-limiti tal-Proporzjon ta' Emissjonijiet japplika biss meta jintuza Distillat ibbażat fuq il-petroleum jew Żjut tal-Karburant Residwi.
- F'każijiet iġġustifikati fejn il-koncentrazzjoni ta' CO₂ titnaqqas mill-unità tat-tindif tal-gass tal-egżost (EGC), il-koncentrazzjoni ta' CO₂ tista' titkejjel fid-dahla għall-unità tal-EGC, sakemm il-korrettezza ta' metodoloġija bħal din tista' tintwera biċ-ċar.

ANNEX II

KRITERJI GĦALL-UŻU TAL-METODI TAT-TNAQQIS TAL-EMISSIONIJET IMSEMMIJA FL-ARTIKOLU 4c(3)

Il-metodi tat-tnaqqis tal-emissionijiet imsemmija fl-Artikolu 4c għandhom tal-anqas jikkonformaw mal-kriterji speċifikati fl-istrumenti li ġejjin, kif applikabbli:

Metodu għat-tnaqqis tal-emissionijiet	Kriterji għall-użu
Tahlita ta' karburanti għal użu marittimu u gass li jevapora (boil-off gas)	Id-Deciżjoni tal-Kummissjoni 2010/769/UE tat-13 ta' Diċembru 2010 dwar l-iffissar ta' kriterji għall-użu ta' metodi teknoloġiċi minn trasportaturi tal-gass naturali likwifikat bħala alternattiva għall-użu ta' karburantighal użu marittimu b'kontenut ta' kubrit baxx li jissodisfa r-rekwiżiti tal-Artikolu 4b tad-Direttiva tal-Kunsill 1999/32/KE dwar it-tnaqqis tal-kontenut tal-kubrit f'ċerti karburanti] likwidi kif emendata bid-Direttiva 2005/33/KE tal-Parlament Ewropew u tal-Kunsill dwar il-kontenut ta' kubrit f'karburanti għal użu marittimu ⁽¹⁾ .
Sistemi ta' tindif tal-gass tal-egżost	Riżoluzzjoni MEPC.184(59) adottata fis-17 ta' Lulju 2009 'L-ilma tal-ħasil li jirriżulta mis-sistemi ta' tindif tal-gass tal-egżost li jagħmlu użu mill-kimiċi, additivi, preparazzjonijiet u kimika rilevanti maħluqa in situ', imsemmija fil-punt 10.1.6.1 tar-Riżoluzzjoni MEPC.184(59), ma għandhomx jintremew fil-baħar inkluż f'portijiet maħluqa, portijiet, u estwarji, sakemm ma jkunx ippruvat mill-operatur tal-bastiment li tali rimi ta' ilma tal-ħasil ma jgħaddu impatti negattivi fuq u riskji għas-saħħa tal-bniedem u l-ambjent. Jekk il-kimika uzata hija soda kawstika huwa biżżejjed li l-ilma tal-ħasil jissodisfa l-kriterji stipulati fir-Riżoluzzjoni MEPC.184 (59) u li l-pH tagħha ma jaqbiżx 8,0.
Bijokarburanti:	L-użu tal-bijokarburanti kif definiti fid-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli ⁽²⁾ li jikkonformaw mal-istandards CEN u ISO rilevanti. It-taħlittiet ta' bijokarburanti u karburanti għal użu marittimu għandhom jikkonformaw mal-istandards tal-kubrit stipulati fl-Artikolu 3a, l-Artikolu 4a(1), (1a) u (4) u l-Artikolu 4b ta' din id-Direttiva.

⁽¹⁾ ĠU L 328, 14.12.2010, p. 15.

⁽²⁾ ĠU L 140, 5.6.2009, p. 16."